

7 - ఏడవ దశకము
 || హిరణ్య గర్భోత్పత్తి ||

ఏవం దేవ! చతుర్దశాత్మకజగద్రూపేణ జాతః పునః
 తస్యోర్ధ్వం ఖలు సత్యలోకనిలయే జాతోఽసి ధాతా స్వయమ్ |
 యం శంసన్తి హిరణ్యగర్భమఖిలత్రైలోక్యజీవాత్మకం
 యోఽభూత్ స్ఫీతరజో వికారవికసన్నానాసిస్సక్షారసః || (7.1)

సోఽయం విశ్వవిసర్గదత్తహృదయః సమ్పశ్యమానస్స్వయం
 బోధం ఖల్వనవాప్య విశ్వవిషయం చిన్తాకులస్తస్థివాన్ |
 తావత్త్వం జగతాం పతే! తప తపేత్యేవం హి వైహాయసీం
 వాణీమేనమశిశ్రవః శ్రుతిసుఖాం కుర్వంస్తపః ప్రేరణామ్ || (7.2)

కోఽసౌ మామవదత్ పుమానితి జలాపూర్ణే జగన్మణ్డలే
 దిక్షూద్వీక్ష్య కిమప్యనీక్షితవతా వాక్యార్థముత్పశ్యతా |
 దివ్యం వర్షసహస్రమాత్తతపసా తేన త్వమారాధితః
 తస్మై దర్శితవానసి స్వనిలయం వైకుణ్ఠమేకాద్భుతమ్ || (7.3)

మాయా యత్ర కదాపి నో వికురుతే భాతే జగద్భ్యో బహిః
 శోక క్రోధ విమోహ సాధ్వసముఖా భావాస్తు దూరం గతాః |
 సాన్ద్రానన్దర్షురీ చ యత్ర పరమజ్యోతిః ప్రకాశాత్మకే
 తత్తే ధామ విభావితం విజయతే వైకుణ్ఠరూపం విభో! || (7.4)

యస్మిన్ నామ చతుర్భుజా హరిమణి శ్యామావదాతత్త్విషో
 నానాభూషణరత్న దీపితదిశో రాజద్విమానాలయాః |
 భక్తిప్రాప్తతథావిధోన్నతపదా దీవ్యన్తి దివ్యా జనాః
 తత్తే ధామ నిరస్తసర్వశమలం వైకుణ్ఠరూపం జయేత్ ||

(7.5)

నానాదివ్యవధూజనైరభివృతా విద్యుల్లతాతుల్యయా
 విశ్వోన్మాదన హృద్య గాత్రలతయా విద్యోతితాశాన్తరా |
 త్వత్పాదామ్బుజ సౌరభైకకుతుకాల్గక్ష్మీః స్వయం లక్ష్మ్యతే
 యస్మిన్ విస్మయనీయ దివ్యవిభవం తత్తే పదం దేహి మే ||

(7.6)

తత్రైవం ప్రతిదర్శితే నిజపదే రత్నాసనాధ్యాసితం
 భాస్వత్కోటిలసత్కీర్తిట కటకాద్యాకల్పదీప్రాకృతి |
 శ్రీవత్సాంకితమాత్తకౌస్తుభమణిచ్ఛాయారుణం కారణం
 విశ్వేషాం తవ రూపమైక్షత విధిస్తత్తే విభో! భాతు మే ||

(7.7)

కాలామ్భోదకలాయకోమలరుచాం చక్రేణ చక్రం దిశాం
 ఆవృణ్వానముదారమన్దహాసితస్యన్ద ప్రసన్నాననమ్ |
 రాజత్కమ్బు గదారి పంకజధర శ్రీమద్భుజామండలం
 స్రష్టుస్తుష్టికరం వపుస్తవ విభో! మద్రోగముద్వాసయేత్ ||

(7.8)

దృష్ట్వా సంభృతసంభ్రమః కమలభూస్త్వత్పాదపాథోరుహే
 హర్షావేశ వశంవదో నిపతితః ప్రీత్యా కృతార్థిభవన్ |
 జానాస్యేవ మనీషితం మమ విభో! జ్ఞానం తదాపాదయ
 ద్వైతాద్వైతభవత్స్వరూపపరమిత్యాచష్ట తం త్వాం భజే ||

(7.9)

ఆతామే చరణే వినమ్రమథ తం హస్తేన హస్తే స్పృశన్
బోధస్తే భవితా న సర్గవిధిభిర్బన్ధోఽపి సంజాయతే |
ఇత్యాభాష్య గిరం ప్రతోష్య నితరాం తచ్చిత్తగూఢస్వయం
స్మృష్టౌ తం సముదైరయః స భగవన్నుల్లాసయోల్లాఘతామ్ ||

(7.10)

|| ఇతి హిరణ్య గర్భోత్పత్తి అను ఏడవ దశకము సంపూర్ణము ||

ద్వితీయస్కంధ పరిచ్ఛేదము సంపూర్ణము

Vedam na am